

रीट नकल प्रकरण के पांच आरोपी कोर्ट में पेश

कोर्ट ने पांच में से तीन को भेजा जैसी व दो को दिया पुलिस रिमांड

गंगापुर सिटी, (निसं)। रीट परीक्षा नकल प्रकरण में एसओजी ने मंगलवार को 5 आरोपियों को गंगापुर सिटी कोर्ट में पेश किया।

कोर्ट ने आरोपियों को पुलिस रिमांड व तीन आरोपियों को न्यायिक हिरासत में भेजा है। एसओजी के इंसपेक्टर सुरेश कुमार ने बताया कि एसओजी की ओर से रामकृपाल, उदाराम, भजनलाल, डॉ. प्रदीप पाराशर, सोहनी देवी को गंगापुर सिटी कोर्ट में कड़ी सुरक्षा व्यवस्था के बीच पेश किया गया। एसओजी की ओर से कोर्ट में पेश



गंगापुर सिटी कोर्ट में आरोपियों को पेश करती एसओजी।

एसओजी को इन दो आरोपियों से कई अहम खुलासे होने की उम्मीद है

किए गए पांच आरोपियों में से तीन आरोपियों को न्यायिक हिरासत भेजा गया है। कोर्ट ने मामले में सुनवाई करते हुए रामकृपाल, उदाराम, सोहनी देवी को न्यायिक

हिरासत में भेजने का फैसला सुनाया। एसओजी की ओर से अन्य दो आरोपी भजनलाल और डॉ. प्रदीप पाराशर का वापस से पीसी रिमांड मांगा गया था। सुनवाई

करते हुए व गंभीरता को देखते हुए कोर्ट ने डॉ. प्रदीप पाराशर व भजनलाल को 12 फरवरी तक के लिए पीसी रिमांड पर भेजा है। फिलहाल एसओजी को इन दो

आरोपियों से कई अहम खुलासे होने की उम्मीद है।

जिसके चलते एसओजी की ओर से दोनों आरोपियों का एक बार फिर से पुलिस रिमांड लिया है।

ग्राम विकास अधिकारी को थमाई 17 सीसी की चार्जशीट

लालसोट, (निसं)। खंड विकास अधिकारी दिवाकर मोणा द्वारा पंचायत समिति क्षेत्र की गोल व डिगो सहित इन्दावा खटुम्बर ग्राम पंचायतों का औचक निरीक्षण किया गया।

इस औचक निरीक्षण के दौरान ग्राम पंचायत गोल के ग्राम विकास अधिकारी नितिन कुमार एवं खटुम्बर के ग्राम विकास अधिकारी महेश बोहरा बिना किसी पूर्व सूचना के एवं सक्षम स्तर पर बिना स्वीकृति के अनुपस्थित पाए जाने पर खंड विकास अधिकारी मोणा द्वारा दोनों ग्राम विकास अधिकारियों को 17 सीसी की चार्ज शीट जारी की है।

इसी दौरान खंड विकास अधिकारी मोणा ने उच्च प्राथमिक विद्यालय गोल में बच्चों का शैक्षणिक स्तर भी जांचा इस दौरान स्कूल के छात्र छात्राई अंग्रेजी की किताबों को तक नहीं पढ़ पाए।

ग्राम पंचायतों के निरीक्षण के दौरान खटुम्बर ग्राम पंचायत के सरपंच लादुराम मोणा द्वारा खंड विकास अधिकारी को अवगत कराया गया कि



खटुम्बर पंचायत में औचक निरीक्षण करते बीडीओ दिवाकर मोणा।

निरीक्षण में छात्र नहीं पढ़ सके अंग्रेजी की किताब

उनके यहां ग्राम विकास अधिकारी अनुपस्थित रहता है इसके कारण पंचायत का कार्य बाधित हो रहा है।

खंड विकास अधिकारी मोणा द्वारा एससीओ सुनील आर्य के निर्देशानुसार ग्राम विकास अधिकारी मनोज बैरवा को ग्राम खटुम्बर में ग्राम विकास अधिकारी मनोज बैरवा को तत्काल लगाया एवं नियम अनुसार कार्य करने के निर्देश प्रदान किए गए।

बेटे ने पत्थर से सिर कुचलकर की बाप की हत्या

मेहंदीपुर बालाजी, (निसं)। एक बेटे ने पत्थर से सिर कुचलकर पिता की हत्या कर दी। हत्या के बाद बेटा वहीं रुका रहा। साथ में मौजूद ड्राइवर वहां से भाग गया और गांववालों को पूरी घटना बताई। ग्रामीणों की सूचना पर पुलिस मौके पर पहुंची और युवक को गिरफ्तार कर लिया। आरोपी ने बताया कि पिता उस पर तंत्र-मंत्र करता था, इसलिए परेशान होकर उसने हत्या कर दी। पुलिस ने बताया कि महाराष्ट्र के अमरावती जिले के बरुड का विष्णु टाकर (62) अपने परिवार के साथ सोमवार को मेहंदीपुर बालाजी के दर्शन करने आया था। मंगलवार को परिवार के साथ तीन पहाड़

भैरव मंदिर दर्शन के लिए गए थे। पहाड़ी की तलहटी में सुनसान जगह पर बेटे अभिषेक (22) ने अपने पिता का पत्थर से सिर कुचल दिया। पुलिस ने बेटे को गिरफ्तार कर लिया है।

पुलिस बता रही है कि बेटा मानसिक रूप से बीमार है। हालांकि बेटे ने संपत्ति का विवाद भी बताया है, जिसकी जांच पुलिस कर रही है। युवक ने बताया कि मां-बाप उसे मानसिक रूप से बीमार समझते थे। इसके लिए अलग-अलग डॉक्टर के पास ले जाते यहां तक कि कई मंदिर और दूसरे स्थानों पर ले जाकर तंत्र-मंत्र और टोटका भी कराया। बेटे ने दावा किया कि वह पूरी तरह से



कातिल अभिषेक

स्वस्थ है। इसके बाद भी वह ऐसे इलाज से परेशान हो गया था। उसने महाराष्ट्र में भी पिता को मारने की कोशिश की लेकिन

ओडिशा के राज्यपाल ने किए बालाजी के दर्शन

सुजानगढ़, (निसं)। ओडिशा के राज्यपाल प्रोफेसर गणेशीलाल ने सालासर के श्री बालाजी मंदिर में पहुंचकर बालाजी के दर्शन किये व पूजा अर्चना कर देश व प्रदेश में खुशहाली की कामना की। पुजारी परिवार के सदस्यों ने मंत्रोच्चारण के साथ पूजा अर्चना कराई। सालासर मंदिर प्रवेश द्वार पर राज्यपाल का प्रशासनिक अधिकारियों ने अगवानी की। राज्यपाल स्थित श्री बालाजी गौशाला संस्थान पहुंचे जहां पर उन्होंने गावों को गुड खिलाने व इस दौरान उन्होंने गौसेवा के लिए एक पिकअप भी भेंट की जिसको उन्होंने हरा झंडी दिखाकर रवाना किया। गौशाला अध्यक्ष रविशंकर पुजारी ने राज्यपाली साफा पहनाकर स्वागत किया। गौशाला देख राज्यपाल ने गौशालाध्यक्ष रविशंकर पुजारी का माल्यापर्ण कर अभिन्दन किया। इस दौरान उनके साथ परिवार के सदस्य राजभवन के कार्मिक मौजूद रहे। एडीएम, एएसपी, एसडीएम, डीवाईएसपी, तहसीलदार प्रोटोकॉल में मौजूद रहे।

अलवर, (निसं)। अलवर नगर परिषद के बीजेपी के पार्षदों ने मंगलवार को यह कहकर विरोध जताया कि किसी वार्ड में एक रुपए का काम भी मंजूर नहीं हुआ तो कहीं 48 लाख रुपए के काम मंजूर हो गए। बीजेपी पार्षदों ने कहा कि पूरे शहर में बराबर विकास कार्य होने चाहिए। एक कांग्रेसी के वार्ड

'किसी वार्ड में एक रुपए का काम भी मंजूर नहीं तो कहीं 48 लाख रुपए के काम मंजूर हो गए'

अलवर, (निसं)। अलवर नगर परिषद के बीजेपी के पार्षदों ने मंगलवार को यह कहकर विरोध जताया कि किसी वार्ड में एक रुपए का काम भी मंजूर नहीं हुआ तो कहीं 48 लाख रुपए के काम मंजूर हो गए। बीजेपी पार्षदों ने कहा कि पूरे शहर में बराबर विकास कार्य होने चाहिए। एक कांग्रेसी के वार्ड

अलवर शहर में 15 करोड़ के विकास की शुरुआत होते ही विरोध शुरू

बीजेपी पार्षद बोले क्या उनके वार्ड की जनता टैक्स नहीं देती

एक रुपए लेकर किया विवाह

बीकानेर, (कासं)। बीकानेर के नोखा में दो और युवकों ने बिना दहेज विवाह करने का रास्ता अपनाया है। रासीसर के दो युवा महेन्द्र सींगड़ व पुत्र शिवरतन सींगड़ व दिनेश सींगड़ पुत्र पंवरलाल सींगड़ का विवाह कुदस्य के पंवरलाल भादू की पुत्रियां विमला व कंचन के साथ सात फरवरी को सम्पन्न हुआ। शादी हिन्दू रीति रिवाज से सम्पन्न हुई। महेन्द्र सींगड़ सरकारी अध्यापक हैं व दिनेश सींगड़ प्रशिक्षक हैं। वर महेन्द्र सींगड़ ने बताया कि लाखों रुपए दहेज के रूप में लेने की परंपरा के बो सदा ही खिलाफ रहे हैं। ऐसे में अपना विवाह भी बिना दहेज के करना चाहते थे।



अलवर नगर परिषद के भाजपा पार्षदों ने विरोध प्रदर्शन किया।

सब जगहों पर बराबर का विकास कराया था। अब कांग्रेस के नेता भेदभाव कर रहे हैं। पार्षद हेताराम ने कहा कि वार्ड 56 में एक रुपए की एनआईटी नहीं लगाई है। एनआईटी में पहले नाम था लेकिन बाद में हटा दिया। पार्षद अरुण जैन ने कहा कि 11 लाख रुपए का काम लगा है उस काम को कोई ठेकेदार लेने को तैयार नहीं है।

वार्ड 37 में केवल 10 लाख का काम लगा है। महिला पार्षद ने जवाब दिया कि क्या मेरे वार्ड की जनता टैक्स नहीं भरती है। पार्षद शीला जांगिड ने कहा कि केवल 10 लाख रुपए का काम लगा है। पार्षद सुमन चौधरी ने कहा कि उनके वार्ड में भी केवल 10 लाख रुपए का काम मिला है।

रुपए :- बीजेपी के पार्षद सीताराम चौधरी ने बताया कि नारायण साईवाल के वार्ड में 48 लाख रुपए का काम लगाया गया है। ऐसा ही कई अन्य कांग्रेसी पार्षदों के वार्ड में 30 से 40 लाख रुपए के विकास के कार्य करने की तैयारी है लेकिन बीजेपी के पार्षदों के वार्डों में भेदभाव हुआ है जिससे जनता बर्दाश्त नहीं करेगी।

जज डॉ. रूबीना परवीन के निरीक्षण में किशोर गृह टोंक में मिली अनियमितता

टोंक, (निसं)। सम्प्रेषण एवं किशोर गृह समिति टोंक के अध्यक्ष, अपर जिला एवं सेशन न्यायाधीश व सचिव, जिला विधिक सेवा प्राधिकरण टोंक डॉ. रूबीना परवीन अंसारी द्वारा राजकीय किशोर गृह टोंक का निरीक्षण सोमवार शाम को किया गया। डॉ. रूबीना परवीन अंसारी द्वारा राजस्थान राज्य विधिक सेवा प्राधिकरण टोंक के निर्देशानुसार राजकीय किशोर गृह टोंक का निरीक्षण किया गया, निरीक्षण के समय 13 बालक उपस्थित मिले। निरीक्षण के

डॉक्टरों द्वारा बालकों का नियमित स्वास्थ्य परीक्षण करना भी नहीं पाया गया

दौरान भोजन की गुणवत्ता जांचे जाने पर जानकारी में आया कि बालकों को सुबह की बनी हुई बासी दाल शाम के भोजन में दिये जाने हेतु पाई गई, बालकों को दिये जाने वाला भोजन डाईट चार्ट के अनुसार भी नहीं पाया गया, जो संबंधित

विभाग की बच्चों की सेहत की प्रति लापरवाही की दर्शाता है। निरीक्षण के दौरान किशोर गृह में बालकों के स्वास्थ्य परीक्षण हेतु नियुक्त किये गये चिकित्सक की उपस्थिति भी नियमित होना नहीं पाई गई। सचिव ने निवासरत बालकों का समय-समय पर कोविड-19 जांच करवाने तथा कोरोना संक्रमण से बचाव हेतु केन्द्र एवं राज्य सरकार द्वारा दिशा निर्देशों की कठोरता से पालना हेतु निर्देशित किया गया।

पीएम से मिली सांसद रंजीता, रीट की सीबीआई से जांच कराने की मांग की

भरतपुर, (निसं)। भरतपुर सांसद रंजीता कोली ने पीएम से मुलाकात कर प्रधानमंत्री आवास योजना में हुए फरौडों के घोटाले व रीट परीक्षा 2021 धांधली के मामले की सीबीआई जांच कराने की मांग की। 8 फरवरी को भरतपुर सांसद रंजीता कोली ने पीएम से मुलाकात कर राजस्थान में रीट परीक्षा 2021 धांधली के मामले से भी प्रधानमंत्री को अवगत करवाया। सांसद ने कहा कि विधानसभा कार्या की पंचायत समिति कार्या, पहाड़ी में प्रधानमंत्री आवास योजना में बहुत बड़ा



पीएम मोदी से मिली भरतपुर सांसद रंजीता कोली।

प्रधानमंत्री आवास योजना में हुए फरौडों के घोटाले की भी जांच की मांग की

फर्जीबाड़ा किया गया है, इस योजना में करोड़ों रुपए का घोटाला किया गया है, जिसमें रंजीता 18 सितम्बर 2020 को पूरी कर ली गई थी। जांच में एक ही मकान के फोटो को कार्या और पहाड़ी में अलग-अलग

लोगों के दिखा कर फर्जी भुगतान उठा लिए, परन्तु अभी तक कोई कार्रवाई नहीं की गई है। सांसद ने आरोप लगाया कि कार्या विधायक के गृह 'पंचाल' में भी बड़े स्तर पर इस योजनागत भुगतान उठाये गये हैं। स्थानीय प्रशासन

विधायक व मंत्री जाहदा खान के दबाव में दोगियों को बचा रहा है। उन्होंने आरोप लगाया कि प्रदेश की कांग्रेस सरकार के अधिकारी मिशन को फेल करने में लगे हैं, इसलिए इस पूरे प्रकरण को सीबीआई से जांच करवाई जाये।

सरकारी प्रेस में मशीनों की नीलामी

अलवर, (निसं)। राजकीय मुद्रणालय यानी सरकारी प्रेस के बंद होने के बाद मंगलवार को वहां पुरानी मशीनों की नीलामी शुरू होने से पहले हंगामा हो गया। खुली बोली से मशीनों को बेचा जाना था। बोली लगाने के लिए 32 लोगों को पहले अंदर प्रवेश दे दिया गया। 11 बजे बाद करीब 20 से अधिक बोली में भाग लेने के लिए कबाड़ी और पहुंच गए लेकिन उनको प्रवेश नहीं दिया।

इसके बाद उन्होंने आरोप लगाते हुए कहा कि इन कर्मचारी व अधिकारियों की मिलीभगत है, ये नहीं चाहते सरकार को अधिक रेवेन्यू मिले। इसलिए कुछ मिनट देर से आने वाली को प्रवेश नहीं दिया जबकि 1 बजे तक ऑक्शन शुरू भी नहीं किया गया।

अलवर शहर में डीआरडीए के निकट रोजगार कार्यालय के निकट पहुंचे लोगों ने आरोप लगाए कि उनको प्रवेश नहीं दिया जा रहा है। यदि वे भी बोली में भाग लेंगे तो मशीन अधिक दामों में बिकेंगी। जिससे सरकार को अधिक राजस्व मिलेगा लेकिन जिम्मेदार अधिकारी व कर्मचारी ऐसा नहीं चाह रहे हैं। अधिकारियों का कहना था कि तय समय तक प्रवेश दिया गया। इसके बाद नीलामी की प्रक्रिया शुरू कर दी गई। जो देरी से आए उनको प्रवेश नहीं दिया गया।

नसीराबाद अस्पताल में शाम ढलते ही डॉक्टर छोड़ देते हैं मुख्यालय

आईसीयू वार्ड में सभी उपकरण धूल फांक रहे हैं

नसीराबाद, (निसं)। गहलोट सरकार चिकित्सा के क्षेत्र में आमजन को राहत पहुंचाने के लिए हर संभव प्रयास कर रही है। प्रदेश के सभी अस्पतालों में मरीजों को परेशानी नहीं हो उसको देखते हुए सभी सुविधा उपलब्ध करवाई जा रही है। जिसके चलते नसीराबाद अस्पताल में भी ऑक्सीजन जनरेटर ग्रांट सीवरेज ट्रीटमेंट ग्रांट आईसीयू वार्ड सुविधा सरकार के द्वारा क्षेत्र वासियों के लिए नसीराबाद अस्पताल में उपलब्ध कराई गई है किंतु स्थानीय अस्पताल प्रबंधन की मनमानी के कारण नसीराबाद क्षेत्र के लोग इन सभी सुविधाओं का लाभ लेने में मेहरूम है। नसीराबाद अस्पताल में शाम होते ही स्थानीय अस्पताल में पद स्थापित अधिकांश डॉक्टर मुख्यालय छोड़ देते हैं जिसके चलते रात्रि में आपात पड़ने पर मरीजों को बिना इलाज के अजमेर को अस्पताल प्रभारी डॉ विनय कपूर भी शाम होते ही मुख्यालय से अजमेर अपने निवास स्थान के लिए रवाना हो जाते हैं।



नसीराबाद अस्पताल में बंद पड़ा सोनोग्राफी कक्ष।

उसके पश्चात नसीराबाद अस्पताल का एक धनी धोरी नहीं रहता है। चिकित्सा प्रभारी डॉ विनय कपूर जोकि एक वरिष्ठ सर्जन हैं उसके बावजूद भी नसीराबाद अस्पताल में ऑपरेशन नहीं होते हैं। मरीजों को अजमेर रेफर कर

दिया जाता है जबकि सरकार के द्वारा स्थानीय अस्पतालों में सभी सुविधाएं उपलब्ध है। वेरेंड बोर्ड सदस्य सुशील जैन गदिया ने भी संयुक्त निदेशक डॉ इंद्रजीत सिंह को अस्पताल में व्याप्त व्यवस्थाओं को सुधारने की मांग की थी।

विचारणीय बिंदु है कि लगातार अस्पताल में ब्याप्त अव्यवस्थाओं के कारण मरीजों को परेशानी का सामना करना पड़ रहा है। उसके बावजूद भी क्षेत्रीय विधायक रामस्वरूप लोबा सहित अन्य जनप्रतिनिधियों ने चुप्पी साध रखी है।